

వ్యవసాయ విశ్వవిద్యాలయంను సందర్శించిన వెస్ట్రన్ సిడ్డీ యూనివర్సిటీ ప్రతినిధులు

బుద్వేల్, అక్టోబరు 14 (ప్రభాత ఉదయం) : ఆస్ట్రేలియా కు చెందిన ప్రపంచ ప్రఖ్యాత విశ్వవిద్యాలయం వెస్ట్రన్ సిడ్డీ యూనివర్సిటీ ప్రొఫెసర్ అయాన్ అందర్సన్ నేతృత్వంలోని ఉన్నత స్థాయి ప్రతినిధుల బృందం మంగళవారం రాజేంద్రనగర్ లోని వ్యవసాయ విశ్వవిద్యాలయాన్ని సందర్శించారు. ఈ రెండు విశ్వవిద్యాలయాల యూజీ, పీజీ కోర్సులను కలసి చేయడానికి ఇటీవల అవగాహన ఒప్పందం కుదుర్చుకున్నారు. వారికి వ్యవసాయ విశ్వవిద్యాలయం వైస్ చాన్సలర్ ప్రొఫెసర్ అల్టాన్ జానయ్య స్వాగతం పలికారు. బీఎస్సీ అగ్రికల్చరల్ కోర్సును మూడు సంవత్సరాలు వ్యవసాయ విశ్వవిద్యాలయంలో ఒక సంవత్సరం వెస్ట్రన్ సిడ్డీ యూనివర్సిటీలో చేయడానికి ఈ కీలక సమావేశంలో నిర్ణయం తీసుకున్నారు. నాలుగు సంవత్సరాలు పూర్తయిన తర్వాత బీఎస్సీ అగ్రికల్చరల్ డ్యూయల్ డిగ్రీ పట్టాను విద్యార్థులు అందుకోవడం జరుగుం దన్నారు. పీజీ, పీహెచ్ఎ కోర్సులను వెస్ట్రన్ సిడ్డీ యూనివర్సిటీలో విద్యార్థులు నేరుగా చేసుకోవడానికి ఈ ఒప్పందం లో నిర్ణయం తీసుకున్నారు. తెలంగాణ నుంచి ప్రతి సంవత్సరం 25 నుంచి 30 మంది విద్యార్థులు ఆస్ట్రేలియా లోని వెస్ట్రన్ సిడ్డీ విశ్వవిద్యాలయం లో నేరుగా చదువుకోవడానికి వీలు కలుగుతుందన్నారు. వ్యవసాయ రంగంలో వేగంగా వస్తున్న కృత్రిమ మేధా ఆధారిత సాంకేతిక పరిజ్ఞానాన్ని తెలంగాణ రైతాంగానికి అందేవిధంగా వెస్ట్రన్ సిడ్డీ యూనివర్సిటీతో వ్యవసాయ విశ్వవిద్యాలయం మరో ఒప్పందాన్ని కుదుర్చుకుంది. ఈ సందర్భంగా వెస్ట్రన్ సిడ్డీ యూనివర్సిటీ వైస్ చాన్సలర్ ప్రొఫెసర్ అయాన్ అందర్సన్ మాట్లాడుతూ,



వ్యవసాయ విశ్వవిద్యాలయం ను సందర్శించిన ఆస్ట్రేలియా వెస్ట్రన్ సిడ్డీ విశ్వవిద్యాలయ ప్రతినిధులు

భారత వ్యవసాయ పరిశోధన మండలి ఇప్పటికే తమ యూనివర్సిటీతో ఒక అవగాహన ఒప్పందం కుదుర్చుకుందని, దాని ప్రకారం భారత దేశంలోని వివిధ వ్యవసాయ విశ్వవిద్యాలయాలతో సం యుక్తంగా విద్యా, పరిశోధన రంగాలలో కార్యక్రమాలు చేపట్టే అవకాశం ఉం దన్నారు. సాంకేతిక పరిజ్ఞానాన్ని వ్యవసాయ రంగంలో ప్రవేశపెట్టే విధంగా అగ్రి రోబెటిక్స్, కృత్రిమ మేధస్సు, ఆధారిత సాంకేతిక పరిజ్ఞానాలపై ఒప్పందం కుదరడం సంతోషంగా ఉందన్నారు. వ్యవసాయ విశ్వవిద్యాలయం వైస్ చాన్సలర్ ప్రొఫెసర్ అల్టాన్ జానయ్య మాట్లాడుతూ, గత ఏడాది కాలంనుంచి 4 అంతర్జాతీయ, ఐదు జాతీయ

సంస్థలతో వ్యవసాయ విశ్వవిద్యాలయం అవగాహన ఒప్పందాలు కుదుర్చుకోవడం జరిగిందన్నారు. ఈ విద్యా సంవత్సరంలో 25 మంది విద్యార్థులకు వ్యవసాయ విశ్వవిద్యాలయం, వెస్ట్రన్ సిడ్డీ యూనివర్సిటీ డ్యూయల్ డిగ్రీ ప్రోగ్రాం క్రింద ప్రవేశాలు కల్పించామన్నారు. ఈ కార్యక్రమంలో వెస్ట్రన్ సిడ్డీ యూనివర్సిటీ ప్రొఫెసర్ మార్క్ డాక్టర్ నిపా రాకేకే, డాక్టర్ కోపల్ చౌబే, వ్యవసాయ విశ్వవిద్యాలయం నుంచి డీన్ లు డాక్టర్ రూప్నీరాణి, డాక్టర్ కే బి ఈశ్వర్, డాక్టర్ రమణారావు, డాక్టర్ వేణుగోపాల్ రెడ్డి, అంతర్జాతీయ ప్రోగ్రామ్స్ డైరెక్టర్ డాక్టర్ రాములు, రిజిస్ట్రార్ డాక్టర్ జీతసీహాన్ విద్యాసాగర్ లు పాల్గొన్నారు.



నవీన్, స్నేహల రిసెప్షన్ వేడుకలో నవీన్ తల్లితండ్రులు తూర్పు వడ్డు, తూర్పు లక్ష్మణ్ లు

రాజేంద్రనగర్ మాజీకృష్ణ కాలనీ నివాసులు తూర్పు వడ్డు, తూర్పు లక్ష్మణ్ ల కుమారుడు నవీన్ రిసెప్షన్ వేడుక మంగళవారం బేగంపేటకు చెందిన బప్పుల సుకన్య, బప్పుల సర్పింగ్ రావు గార్ల పితృక స్మేహతో సునగా జరిగింది. ఈనెల 12న మానవ ట్యాంక్ లోని భాజా మెన్షన్ ఫంక్షన్ హాల్ లో వీరి వివాహం జరగగా , మంగళవారం సాతంరాయి ఎల్ ఏ ఎస్ గ్రీన్ ఎకర్స్ ఫంక్షన్ హాల్ లో రిసెప్షన్ వేడుక జరిగింది. ఇరు కుటుంబాల బంధువులు, స్నేహితులు, శ్రేయోభిలాషులు, మిత్రులు రిసెప్షన్ వేడుకలో పాల్గొని వధు వరులను ఆశీర్వదించారు.



రిసెప్షన్ వేడుకలో నవీన్, స్నేహలను కలసి శుభాకాంక్షలు తెలుపుతున్న స్నేహితులు



ఈసా కాలువ బఫర్ జోన్, జన చైతన్య ఫేజ్-2 పార్కు

ఈసా కాలువ బఫర్ జోన్, జన చైతన్య ఫేజ్-2 పార్కు స్థలాలలో నిర్మించిన ఆక్రమణలను తొలగించిన రాజేంద్రనగర్ సర్కిల్ అధికారులు

బుద్వేల్, అక్టోబరు 14(ప్రభాత ఉదయం) : రాజేంద్రనగర్ సర్కిల్ పరిధిలో విస్తరించి ఉన్న ఈసా కాలువ బఫర్ జోన్ తో పాటు ఉప్పురబ్బి జన చైతన్య ఫేజ్- 2 లోని పార్కులను కట్టా చేసి నిర్మించిన నిర్మాణాలను మంగళవారం రాజేంద్రనగర్ సర్కిల్ అధికారులు నేల మట్టం చేశారు. హిమాయత్ సాగర్ నుంచి అత్తాపూర్ వరకు గల ఈసా కాలువ కు ఇరువైపులా కట్టాదారులు చిన్న చిన్న నిర్మాణాలు చేపట్టి బఫర్ జోన్ ను కట్టా చేశారు. ఎక్కువగా జన చైతన్య ఫేజ్ -2 వద్ద బఫర్ జోన్ తో పాటు పార్కు స్థలాలను కట్టా చేసి ప్లాట్లుగా మార్చాలని ప్రయత్నించారు. సమాచారం తెలుసుకున్న రాజేంద్రనగర్ సర్కిల్ డిప్యూటీ కమిషనర్ బి.సరేందర్ రెడ్డి ఆదేశాలతో టౌన్ ప్లానింగ్ ఏసీపీ శ్రీధర్, సెక్షన్ ఆఫీసర్ విశాల్ రెడ్డి లు తమ సిబ్బందితో కలసి సుమారు 700ల గజాల స్థలంలో ఉన్న ఆక్రమణలను నేలమట్టం చేశారు. ఈసా కాలువ బఫర్ జోన్ లో కానీ, పార్కు స్థలాలలో కానీ ఎలాంటి ఆక్రమణలను ప్రోత్సహించేది లేదన్నారు. ప్రభుత్వ స్థలాలను కాపాడటంలో జీహెచ్ఎం సీ ముందుంటి పనిచేస్తుందన్నారు.



జూజ్టిహిల్స్ నియోజకవర్గంలో ఇంటింటికీ ప్రచారం చేస్తున్న ఎమ్మెల్యే కృష్ణారావు

జూజ్టిహిల్స్ ఉప ఎన్నికల్లో ప్రచారాన్ని ఉదృత పరిచిన బీఆర్ఎస్ మాధవరం కృష్ణారావు

కూకట్‌పల్లి, అక్టోబర్ 14 (ప్రభాత ఉదయం) జూజ్టిహిల్స్ ఉప ఎన్నికల నేపథ్యంలో కూకట్ పల్లి నియోజకవర్గ ఎమ్మెల్యే మాధవరం కృష్ణారావు పార్టీ నాయకుడు రాగిడి లక్ష్మారెడ్డి తో కలిసి ఎర్రగడ్డ డివిజన్‌లో ఇంటింటి ఎన్నికల ప్రచారంనిర్వహించారు. ఈ సందర్భంగా మాధవరం కృష్ణారావు మాట్లాడుతూ “జూజ్టిహిల్స్ ప్రజలు బీఆర్ఎస్ ప్రభుత్వ కాలంలో జరిగిన అభివృద్ధి, సేవా కార్యక్రమాలు, సంక్షేమ పథకాలను గుర్తుంచుకొని ఓటు వేస్తారని నాకు నమ్మకం ఉందన్నారు. బీఆర్ఎస్ ప్రభుత్వం చేసిన అభివృద్ధి పనులు ప్రతి ఇంటికి, ప్రతి వూడయారికి చేరాలని పేర్కొన్నారు. “కాంగ్రెస్ ప్రభుత్వం 22 నెలల కాలంలో ఇచ్చిన హామీలను నెరవేర్చడంలో పూర్తిగా విఫలమైందన్నారు. ప్రజలు మళ్లీ కాంగ్రెస్ మాటలను నమ్మే పరిస్థితి లేదు. నేను మహిళలను అడిగాను మీరు రూ.4,000 పెన్షన్ పొందుతున్నారా? సమాధానం అందరికీ తెలిసిందే!” అని ఎద్దేవా చేశారు. “బీఆర్ఎస్ విత్తిన అభివృద్ధి విత్తనాల్లో ఈరోజు తెలంగాణలో ఫలితాలుగా కనిపిస్తున్నాయని, నిజాయితీగా పనిచేసే నాయకత్వం మాత్రమే రాష్ట్ర భవిష్యత్తును రక్షించగలదని ఆయన అన్నారు. ఈ ప్రచార కార్యక్రమంలో ఎర్రగడ్డ డివిజన్ నాయకులు, కార్యకర్తలు, మహిళా, యువజన విభాగాల ప్రతినిధులు పాల్గొన్నారు.

పాఠశాల ప్రహరీపై ట్రాన్స్‌ఫార్మర్ ఏర్పాటు చేయవద్దు

బుద్వేల్, అక్టోబరు 14 (ప్రభాత ఉదయం) హైదర్ గూడ ప్రాథమిక పాఠశాల ప్రహరీ పైన సూతనంగా ఏర్పాటు చేస్తున్న విద్యుత్ ట్రాన్స్ ఫార్మర్ వల్ల విద్యార్థులకు ప్రమాదాలు సంభవించే అవకాశాలున్నాయని మాదిగ రిజర్వేషన్ పోరాట సమితి హైదర్ గూడ అధ్యక్షుడు జి.భాస్కర్ అన్నారు. గతంలో ఉన్న చోటనే విద్యుత్ ట్రాన్స్ ఫార్మర్ ఉంటే బాగుంటుందని, అక్కడ చుట్టు కంచ వేస్తే సరిపోతుందన్నారు. అలా కాకుండు స్కూల్ ప్రహరీగోడ వద్ద స్తంభం, ప్రహరీగోడ పైన విద్యుత్ ట్రాన్స్ ఫార్మర్ ఏర్పాటు చేసేలా పనులు చేస్తున్నారన్నారు. ఈ పనులను ఆర్డుకోవాలని తాను రాజేంద్రనగర్ మండల విద్యాధికారిని కోరానని గుర్తు చేశారు. ప్రస్తుతం ఏర్పాటు చేస్తున్న విద్యుత్ ట్రాన్స్ ఫార్మర్ స్థలానికి దగ్గర లోనే మరుగుదొడ్డు ఉన్నాయని, వర్షాలు వడ్డప్పుడు విద్యుత్ షాక్ తగిలే ప్రమాదం ఉందన్నారు. పిల్లలు అడుగునే సమయంలో ఇసుప వస్తువులతో ఎవరైన ట్రాన్స్ ఫార్మర్ ను కొట్టినా ప్రమాదాలు జరిగే అవకాశం ఉందన్నారు. గతంలో ఉన్న చోటనే ట్రాన్స్ ఫార్మర్ ను ఏర్పాటు చేయాలని కోరారు.



పాఠశాల ప్రహరీ పై ఏర్పాటు చేస్తున్న విద్యుత్ ట్రాన్స్ ఫార్మర్



ఉత్తరాల ఉద్యమంలో ప్రతి ఒక్కరూ భాగస్వాములు కావాలి

మేడ్చల్ జిల్లా ప్రతినిధి (ఘట్టేసర్ మున్సిపాలిటీ) అక్టోబర్ 14 (ప్రభాత ఉదయం) :- ఉత్తరాల ఉద్యమంలో ప్రతి ఒక్కరు భాగస్వాములు కావాలని ఘట్టేసర్ మాజీ సర్పంచ్ అబ్బాసాని యాదగిరి యాదవ్ అన్నారు. మంగళవారం ఫుట్పేస్ లో ఉన్న గురుకుల పాఠశాల కళాశాలలను కాపాడేందుకు మాజీ సర్పంచ్ అబ్బాసాని యాదగిరి యాదవ్ ఆధ్వర్యంలో ఉత్తరాల ఉద్యమాన్ని చేపట్టారు. ఈ సందర్భంగా ఆయన మాట్లాడుతూ ఉత్తరాల ఉద్యమంలో ప్రతి ఒక్కరూ భాగస్వాములు కావాలని అన్నారు. ఘట్టేసర్ లోని గురుకుల పాఠశాల కళాశాలల పూర్వ వైభవం సంతరించుకునేలా ఈ ఉత్తరాల ఉద్యమాన్ని చేపట్టామన్నారు. ఉత్తరాల ఉద్యమంలో భాగంగా ప్రతి రోజు పోస్టు కార్డు ద్వారా గురుకులాల చరిత్రను వివరించాల్సిన అవసరం ఎంతైనా ఉందన్నారు. రాష్ట్ర ప్రభుత్వం గురుకులాల ఆస్తులను కాపాడుతూ పాఠశాల, కళాశాలను అభివృద్ధి చేయాలని రాష్ట్ర ముఖ్యమంత్రి ఎనుమల రేవంత్ రెడ్డికి ఉత్తరాలను పోస్టు కార్డుల పంపిస్తున్నామని చెప్పారు. నేటితో ఈ ఉద్యమం 168 వ రోజుకు చేరుకుందని వెల్లడించారు. గురుకుల పాఠశాల అభివృద్ధి చేపట్టేంతవరకు ఈ ఉత్తరాల ఉద్యమాన్ని కొనసాగిస్తామని ఆయన తెలిపారు. ఈ కార్యక్రమంలో స్థానికులు తదితరులు పాల్గొన్నారు.

హైదర్ గూడ ప్రభుత్వ పాఠశాల వద్ద ట్రాన్స్ ఫార్మర్ ఏర్పాటు చేయవద్దు

రాజేంద్రనగర్, అక్టోబర్ 14(ప్రభాత ఉదయం) అత్తాపూర్ డివిజన్ పరిధిలోని హైదర్ గూడ ప్రభుత్వ పాఠశాలలో పిల్లలకు ప్రమాదకరమైన విద్యుత్ ట్రాన్సార్మర్ ఏర్పాటు చేస్తున్నారని స్థానికులు మండల విద్యాధికారికి ఫిర్యాదు చేశారు. స్కూలు ప్రహరీ గోడ కు అనుకొని విద్యుత్తు ట్రాన్సార్మర్ ఏర్పాటు చేయడం వల్ల తరచుగా షాక్కు గురై ప్రమాదాలు చోటు చేసుకుంటున్నాయని స్థానికులు వివరించారు. స్కూల్ లో విద్యుత్



హైదర్గూడ ప్రభుత్వ పాఠశాల వద్ద ప్రహరీ గోడ కానుకొని విద్యుత్ ట్రాన్సార్మర్ ఏర్పాటు చేస్తున్న నిబ్బంది

ట్రాన్సార్మర్ వేయకుండా నిలిపివేయాలని విజ్ఞప్తి చేశారు.ప్రభుత్వ పాఠశాలలో విద్యుత్ ట్రాన్సార్మర్ ఏర్పాటు చేస్తున్నారు.స్కూల్ పిల్లలకు ప్రమాదకరంగా ఉన్నది. పిల్లలు ఆట పాటలు అడుకుంటుంటారు అనుకోకుండా రాళ్ళు తో గాని, వినుప ముక్కలతోగాని ఇంకా దేనితోనైన అనుకోని రీతిలో ట్రాన్సార్మర్ కు తగిలితే ప్రాణాలకే ప్రమాదం జరిగే అవకాశం ఉందని ఎమ్మార్సీఎస్ నాయకులు భాస్కర్ గుర్తు చేశారు. ఏదైనా జరుగరనిది జరుగుతే పిల్లల ప్రాణాలకు ఎవ్వరు బాధ్యులు అవుతారని ఆయన ప్రశ్నించారు.అందుకోసం స్కూల్లో నుంచి ట్రాన్సార్మర్ ను తొలగించాలని అధికారులను కోరారు.



అల్వాల్ ఆరోగ్య కేంద్రంలో సిపిఆర్ పై అవగాహన కల్పిస్తున్న డాక్టర్ శ్రీకాంత్...

సిపిఆర్ పై ప్రతి ఒక్కరికి అవగాహన అవసరం డాక్టర్ శ్రీకాంత్

మేడ్చల్ జిల్లా ప్రతినిధి (మల్వాజిగిరి నియోజకవర్గం) అక్టోబర్ 14 (ప్రభాత ఉదయం)అల్వాల్ సిపిఆర్ పై ప్రతి ఒక్కరికి అవగాహన అవసరమని డాక్టర్ శ్రీకాంత్ అన్నారు. మంగళవారం అల్వాల్ ఆరోగ్య కేంద్రంలో సి పి ఆర్ పై అవగాహన కార్యక్రమం ఏర్పాటు చేశారు. సందర్భంగా ఆయన మాట్లాడుతూ... సిపిఆర్ అనగా మనిషి యొక్క గుండె కొట్టుకోవడం అగినప్పుడు లేదా ఊపిరితిత్తులు శ్వాస తీసుకొని స్థితిలో ఉన్నప్పుడు వెంటనే సిపిఆర్ చర్యలు ప్రసరదరణ చేయాలన్నారు. అత్యవసర ప్రక్రియ తక్షణమే హృదయ శ్వాస కోసం ప్రసరదరణ వరకు చేపట్టాలన్నారు. గుండెపోటు బారిన పడిన వ్యక్తులను ప్రాణాపాయ స్థితి నుంచి కాపాడవచ్చునని చెప్పారు. వాహనదారులకు ప్రమాదాలు జరిగిన వెంటనే 108 అంబులెన్స్ గానీ 100కు గానీ సమాచారం ఇవ్వాలని నూచించారు. దగ్గర్లో ఉన్న హాస్పిటల్స్ కు తరలింనే ప్రాణాలను కాపాడాలని అన్నారు. రోడ్డు ప్రమాదంలో గాయపడ్డ వ్యక్తులకు గుండెపోటు వచ్చినప్పుడు ప్రధమ చికిత్సగా సిపిఆర్ పైన అవగాహన ఉండాలని డాక్టర్ శ్రీకాంత్ తెలియపరిచారు. కార్యక్రమంలో అల్వాల్ సిబి ప్రకాంత్ డి ఐ తిమ్మప్ప డాక్టరు అనఘ, శైలజ సరేందర్ రెడ్డి సిబ్బంది పాల్గొన్నారు.